

লম্বীগী লাইবক থীবা থৌদোকশিংদগী ইশাগী পুন্সিবু কনবা ওম্ববা ঐখোয় পুন্সমক্লা হোৎনমিন্নবা চঙই : বিজয়কুমার

ইম্ফাল, জানুৱাৰী ১৬ (এচএনএস) :
লমদম অসিদা লম্বীগী লাইবক
থীবা এন্ট্রিষ্ট থোক্তকপগী চাং
ৰাংখংলক্লি। মসিদা নন্তনা মমল
য়াম্ববা মীওইবগী পুন্সি কয়া
লম্বীগী লাইবক থীবা থৌদোক্তা
লৈতবা য়াওৱিবসি ঐখোয়না
মসিদাগী কলহৌনবা লম্বীগী চংন-
কাঙলোন খঙমিন্নবা য়াম্মা মথৌ তাই
হায়না এদিসনল এস পি ট্ৰাফিক
ইম্ফাল ইষ্ট কৈশাম বিজয়কুমারনা
ফোঙদোকপ্তে।

ইম্ফাল ইষ্টকী লম্লেং
কৈথেলশিংদা নেসনল ৰোদ
সেফ্টি ৱিককী থৌৱমগা মৰী
লৈননা পাঙথোকখিবা ট্ৰাফিক
এৱোৰ্ণেন্স পীবগী থৌৱম অদুদা
মহাক্লা মখা তারদুনা হায়খি,
হৌজিক ইম্ফাল অমদি ষ্টেট অসিগী
তোঙান তোঙানবা সিটিশিংদা মী
মশীং হেনগৎলকপগা লোয়ননা
গাভীৰী মশীংসু লেপ্পা লৈতনা
হেনগৎলকপনা নোংম-নোংমগী
মী চিনবগী চাং হেনগৎলক্লি। গাভীসু
মশীং হেনগৎলকপনা ট্ৰাফিক জাম
থোকপগী থৌদোকসু হেনগৎলক্লি।
মৰ ওইনা গাভী ট্ৰাফিক জ
াম থোক্তবসি গাভী থৌৱিবা



মীওইশিংনা মফম চাদনা তোঙান
তোঙানবা মফমশিংদা শুভ্ৰগী মশাগী
খুদোংচাবদমক য়েংলগা অতোপ্পা
মীওইশিংগী খন্দনা পাৰ্কি এৱিয়াসু
ওইহল্লি। মৰম অদুদা ট্ৰান্সপোর্ট
অমদি ট্ৰাইভস্ যুনিয়নগা খুংশম্বদুনা
ঙসি অসি ইম্ফাল ইষ্টকী মনুং চম্মা
লৈবা লম্লেং কৈথেলগী মফমশিংদা
ট্ৰাফিক এৱোৰ্ণেন্সকী থৌৱম অসি
পাঙথোকপনি।
ট্ৰাফিক এৱোৰ্ণেন্স প্রোগ্রাম অদুদা
মহাক্লা মখা তারদুনা হায়, ঙসি-
ঙসিমক ইম্ফাল মনুংদা মী চিনবগী
চাং অঙকপা ফংনা হেনগৎলক্লি।

মসিদা লম্বীগী মতায়দা এঞ্জাং-
নাপী য়োনশিনবা, এঞ্জাং-নাপী
লৈবা লাক্লিবা মীওইশিংনসু মফম
চাবা য়েংদনা ঙাইহাক্লী খল্লগা গাভী
খামজিনবনা অতোপ্পা লম্বী চংলিবা
মীওইশিংদা অচৌবা চৈথেং পীবনা
নন্তনা ট্ৰাফিক জামগী থৌওংসু
ওইহল্লি। মৰম অদুদা ঐখোয় পুন্স
মক্লা গাভী কৰম্বা মফমদা পাৰ্ক
ওইগনি, ঐনা হৌজিক খাম্বিবা গাভী
অসি খাম্ফম মফম চাবা নংত্ৰগা
ঐনা থাৱিবা অসিনা অতোপ্পা
মীওইদদি অয়েং-অপন পীৱোইহা
হায়বনচিবা ৰাখল খন্দনাদুনা গাভী
থায়বদি ট্ৰাফিক জাম থোকপগী চাং

খৰমখৈদি হুহুবা ঙমগনি। লোয়ননা
লমদম অসিদা লম্বীগী লাইবক
থীবা থৌদোক কয়াদা মমল য়াম্ববা
মীওইবগী পুন্সি মাঙলিবা অসিদগী
কনবা ওম্ববা ঐখোয় পুন্সমক্লা
গাভী থৌবা মতমদা লৌখৎকদবা
চেকশিন থৌৱাংশিংসু তঙাইফদনা
লৌখৎকদবনি।
লম্বীগী এন্ট্রিষ্ট থোক্তবগী
মৰম কয়া অমদি লৈ। অদুবু
মৰ ওইনা গাভী য়াম্মা য়াঙনা
থৌবা, নাক-য়েংতা কনা লাক্লি
অমদি অতোপ্পা মফমশিংদগী গাভী
থৌজিকপগা য়াবগে হায়বনচিবা
য়েংদবগা লোয়ননা মানা মানা

অনীংবা মওৎদা গাভী থৌনবদগী
এন্ট্রিষ্ট থোক্তবনি। মৰম
অদুদা ইশাগী অমদি অতোপ্পা
মীওইবী থৰায়বুসু কনবা ওম্ববা
অমদি অশোক-অপন য়াওনুদা
যাৱিবমথৈ গাভী থৌবা মতমদা
চেকশিন থৌৱাংশিং লৌখৎকপগা
লোয়ননা য়াম্মা চেকশিনা থৌবা
মথৌ তাই। লোয়ননা হৌৱক্লিবা
মীৱোলশিংনা গাভী মচা অমদি
অচৌবা শীজিন্দুনা মী লৈতবগী
তাঙা লৌদুনা অথেংবা অহিংদা
অমদি নুখিল পোবাপতা লমজেল
তাৱবগী তৌনৰিবা থৌওং অসিসু
খুদন্তগী লেয়ীসু। কৱিওং শ্বা
লমজেল তাৱবগী থৌওং অদু
পুলিসনা থেংনৰবদি ট্ৰাফিক ক্ল
থুগায়বগীদমক পীবা য়াবা চৌৱাকশিং
পীগনি। মৰম অদুদা লম্বীনা গাভী
থৌৱিবা পুন্সমক্লা ট্ৰাফিক ক্ল খঙনা
চেকশিনা গাভী যৌদুনা ইশাগী অমদি
অতোপ্পা মীওইবী পুলিবুসু কনসি
হায়না আপীল তৌখি।
ঙসিগী ট্ৰাফিক এৱোৰ্ণেন্স পীবগী
থৌৱম অদুদা ট্ৰান্সপোর্ট ডিপাৰ্টমেন্ট
টকী ষ্টাফশিং, ট্ৰাফিক পুলিসশিং
অমদি ট্ৰাইভৰ যুনিয়নগী থৌমী
কয়াসু শৰুক য়াখি।

‘ত্ৰিপুৱাগী মীতৈশিংগী কনা লৈজদ্রবা অঙাংশিং লৈৱগদিলেপ্পা লাইৱিকতমহনগনি’



ইম্ফাল, জানুৱাৰী ১৬ (এচএনএস) :
ত্ৰিপুৱাদা লৈৱিবা মীতৈশিংগী
মৰক্তা মমা-মপা লৈজদ্রবা অমদি
শেহোক্ত লম্বী মৱাং কায়না লৈজবা
কনা লৈজদ্রবা শোখৰবা অঙাংশিং
লৈৱগদি যু সী এমদা ক্লাস ব্ৰীদগী
হৌৱগা ক্লাস টেন ফাওবা লেপ্পা
লাইৱিকতমহনগনি। লোয়ননা আৰ্ট
এন্দ কলচৰ পামজবা লৈৱগদি লেপ্পা
তমহনগনি হায়না যুনাইটেড কমিটি
মণিপুৰ (যু সী এম) গী প্ৰসিদ্দেণ্ট
জয়চন্দ্ৰ কোহৈজমনা ফোঙদোকপ্তে।
তখেল থাঙ-তা একাদেমীগী
ফাউণ্ডেশ্যন অমদি মেজৰ চোংথা
মিয়া লাইৱেৰী হাংকেকপগী থৌৱম
অদুদা মহাক্লা মখা তারদুনা হায়খি,
কৱিওং মণিপুৰদা লৈৱগদি

খুদোংচাবা লৈৱগদি আৰ্ট এন্দ কলচৰ
পামজবা মইহৌৱাংশিং যু সী এমদা চে
থাবীৱকউ যু সী এমদা মফম অসিদা
মইহৌৱাংশিংসু তাকপী তন্ত্ৰিনবা ওজ
শিং থাৱক্লি। লাইৱেৰী হায়বসি
মইহৌৱাংশিং অমদি হৌৱক্লিবা নহাশিংগী
ওইনদি তঙাইফদবা লৌশিং
তাৱবগী মফম অমনি। লাইৱেৰী
অসিদা মৰ ওইনা মণিপুৰগী ওইবা
হিষ্টোৱিকেল লাইৱিকশিং কয়া
থমদুনা মণিপুৰ কৰম্বা হৌৱকখি
হায়বসি হৌৱক্লিবা মীৱোলশিংনা
খঙহনবা মথৌ তাই। লাইৱেৰীগী
ৰাহুহোক্ত লৈহনসি হায়ৱবদি
লাইৱেৰী অমদা ফংফম থোকপশিং
ফংফদনা ঙসিগী যুথশিংনা হুয়েংগী
মুন্সীনি। মৰম অদুদা যুথশিংগী

য়েংলগা মপুং ফাবা চোংথা মিয়া
লাইৱেৰী অমা ওইহনসি হায়খি।
মণিপুৰগী পুৱাৱাদা মীতৈ হায়বা
ফুৰুপ অসি মতম অমদা য়াম্মা মতিং
লৈবা ফুৰুপ অমনি। মীতৈ ইপা-
ইপুশিংনা মচা-মশু শিংগীদমক
অৱাংপা অমত্ৰা লৈতনা থল্লীৱম্বী।
মসিবু ঐখোয়না কাঙলোন চুম্মা
শীজিন্ৱবদি মালেমগী ফুৰুপ
যুথিংমক্লা ঐখোয়গা লম্বা পাবদা
চোপ্পেই। মণিপুৰগী মপাদা তাৱিবা
মণিপুৰীশিং মতম লৈবা খিৰিক্তা
ৰাখল শোভান লৈৱগদি। ঐখোয়গী
ইপা-ইপুদি মীমা পোনবা হৈতবা
ফুৰুপনি হায়খি। থৌৱম অদুদা
অস্ত্ৰোৱা সৰৱক দেব, চিংখৈ অমদি
ইবুঙোবিনচিংবশিং শৰুক য়াখি।

সনামহী লাইনিংবু চাউখৎনবা খল্লত্ৰে

ইম্ফাল, জানুৱাৰী ১৬ (এচএনএস) :
লাইনিংবু সনামহী টেম্পল
বোৰ্দ (এল এস টি বি)গী মশা
লোয়শঙশিংগী অপুনা মফম
অমা বোৰ্দ অসিগী লুচিংপুৱেল
ঙমথং বিদ্যাপতি সেঙমনা ময়াই
তাংল লৌদুনা লিক্ৰমদা হল্লকপগী
থৌৱাং হোম মায় পাৰুবা অমদি
সনামহী লাইনিংবু হোম চাউখৎনবা
খৱায়ে হায়না লাইনিংবু সনামহী
টেম্পল বোৰ্দ (এল এস টি বি)গী
মেম্বৰ সেক্ৰেটাৰি মাইহাম শিৱদন্ত
লুৱাংনা থাদোৱকপা চেৱোল অমনা
ফোঙদোৱক্লি।

চেৱোল অদুদা মখা তারদুনা
হায়, ঙসি পাঙথোকখিবা মীফম
অদুদা বোৰ্দ অসিগী মেম্বৰ
সেক্ৰেটাৰি শিৱদন্ত লুৱাংনা
মীফম পাঙথোকপগী নুংগী ওইবা
ৰাফেল ফোঙদোকখি। লোয়ননা
চখথিবা মীফম অদুদা শৰুইহব
লীলাৱোয় শৌপ্ৰাকাম হেমন্ত, হৌৱি
ৰাজেন, ৱল্লিলাল অমদি লিক্ৰমদা
হল্লকপা হোংনবদা অচৌবা থৌদাং
লৌৱিবা নৌনা শেয়িৱা লিক্ৰমদা
হল্লকপা মশা লোয়শঙ ১৫গী
থৌবুৱেল অমদি ককচি, বিষ্ণুপুৰ,
ইম্ফাল ইষ্ট দিষ্ট্ৰিক্টকী মীজংখমদুনা
শৰুক য়াখি হায়খি।

লৈঙাক্লা যু শুংবা অমদি য়োনবগী লৈৱস্বা অথিংবা লৌথোকখিবা ৱাৱেপ অদু হন্দোকউ হায়দুনা তোঙান-তোঙানবা মফমশিংদা ৱাকৎ মীফম চখত্ৰে

ইম্ফাল, জানুৱাৰী ১৬ (এচএনএস) :
মমাঙ চহী ২০২২গী সেপ্টেম্বৰ
২০দা মণিপুৰ লৈঙাক্লী কেবিনেট
মীফম অমনা মণিপুৰগী মফম খৱদগী
যু শুংবা অমদি য়োনবগী লৈৱস্বা
অথিংবা লৌথোকখিবা ৱাৱেপ অদু
হন্দোকউবনি হায়দুনা কোলিসন
এগেন্ণেট ব্ৰগস এন্ড অলকোহোল
(কাদা) অমদি লমদম অসিগী
তোঙান তোঙানবা ইমা লুপশিংগা
পুৱা চখৱকপা দেমোফ্ৰেটিক ওইবা
খোঙজংখিংগী শৰুক অমা ওইনা
ঙসি ককচি দিষ্ট্ৰিক্টকী মনুং চম্মা লৈবা
লাংমদোং মনিং লৈকায়দা ওল
মণিপুৰ ৱিমেল সোসল ৱিক্ৰেমেসন
এন্ড ডিভেলপমেন্ট সমাজ (নুপী
সমাজ), লাংমদোং মনিং ময়াই
লৈকাং মৈৱা পায়বী অমসুং
কাদাগা পুৱা খুংশম্বদুনা লৈঙাক্লা
যু শুংবা অমদি য়োনবগী অয়াবা
পীথিবা ৱাৱেপ হন্দোকউ হায়দুনা
ৰাকৎ মীফম পাঙথোকপ্তে হায়না
কাদাগী সেক্ৰেটাৰি ইনফোৰ্মেশ্যন
এন্ড পৰিসিটি খুন্দোংবম আনন্
দনা থাদোৱকপা চেৱোল অমনা
ফোঙদোৱক্লি।
লাংমদোং মনিং লৈকায়দা
পাঙথোকখিবা ৰাকৎ মীফম অদুদা



শৰুক য়াখিবা মীয়াম্মা মণিপুৰদা যু
লিগেলাইজেশ্যন তৌবা য়াৱোই,
লৈঙাক্লী ৱাৱেপ হন্দোকউ অমসুং
যুদগী মণিপুৰগী মীয়াম কল্ল হায়বা
খোজাওশিং লাওখি। ৰাকৎ
মীফম অদুদা শৰুক য়াখিবা মৈৱা
পায়বীগী মেম্বৰ ৰাই মেমচান
ফোঙদোকখিবদা, লৈঙাক্লা যু য়োনবা
অমদি শুংবগী অয়াবা পীথিবা ৱাৱেপ
অদু অথুবা মতমদা হন্দোকপীয়।
ৱাৱেপ অসি মীয়াম্মা য়াবা ঙম্লেই।
নুপী-অঙাংশিং যুনা মৰম ওইৱগা
মাঙথৱক্লিবা কয়া অসি যুদগী
থোৱকপনি। কৱিওং শ্বা লৈঙাক্লা
যু য়োনবা অমদি শুংবগী অয়াবা
পীথিবগী ৱাৱেপ অদু হন্দোক্তবা

তাৱবদি মীয়ামগী অকনবা খোঙজং
চঙশিল্লকপা ৰাই হায়বনচিংবা
ৰাকমশিং ফোঙদোকখি।
অমৰোমদা, ঙসি নুংখিল পুং
১ ৱোম তাবা মতমদা ইম্ফাল ৱেট
দিষ্ট্ৰিক্টকী মনুং চনবা ৱাঙ্গোইদা
লৈঙাক্লা যু লিগেলাইজেশ্যন
তৌবগী মায়েজা মীয়ামগী ওইবা
ৰাকৎ মীফম অমা দেমোফ্ৰেটিক
ওইনা ফম্বা হৌৱকপদা ৱাঙ্গোই
পুলিসকী টিম অমনা থুগায়খিবা
অদু অকনবা মওৎদা য়ানিংদবা
ফোঙদোক্লি। ৰাকৎ মীফম অদুদা
শৰুক য়াখিবা মৈৱা পায়বী নুপী
অমা ফোঙদোৱকখিবদা, ৱাঙ্গোই
পুলিসকী থৌওং অসি লাম্বীনা

লৈঙাকপা দেমোফ্ৰেসি লৈতবা
মফমদা চংনগদবা থৌওংনি অমসুং
মীয়ামগী দেমোফ্ৰেসি কৈইস
নমশিবদা হোংনবনি। অসিওং শ্বা
থৌওং মত্ৰুনা চখৱক্লবদি লৌগী
খুথাংপা চন চনা থেংনগনি হায়খি।
অমৰোমদা, নুপী সমাজ,
থৌবাল দিষ্ট্ৰিক্ট যুনাইটেড ৱিমেল
ডিভেলপমেন্ট ওৰ্গানাইজেশ্যন
(থৌবাল ইমা), লমজাও মখা
লৈকাং মৈৱা পায়বী অয়াবা
পুৱা খুংশম্বদুনা লৈঙাক্লা যু শুংবা
অমদি য়োনবগী অয়াবা পীথিবা
ৱাৱেপ অদু হন্দোকউ হায়দুনা
মীয়ামগী ওইবা ৰাকৎ মীফম অমা
পাঙথোকপ্তে। ৰাকৎ মীফম অদুদা

শৰুক য়াখিবা মীয়াম্মা মণিপুৰদা যু
লিগেলাইজেশ্যন তৌবা য়াৱোই,
লৈঙাক্লী ৱাৱেপ হন্দোকউ অমসুং
যুদগী মণিপুৰগী মীয়াম কল্ল হায়বা
খোজাওশিং লাউখি হায়খি।
নাকল অমৰোমদা, নুপী সমাজ,
লমদেং ময়াই লৈকাং, মখা লৈকাং
মৈৱা পায়বী অমসুং কাদাগা পুৱা
খুংশম্বদুনা ইম্ফাল ৱেট দিষ্ট্ৰিক্টকী
মনুং চম্মা লৈবা লমদেং ময়াই
লৈকাং কমিউনিটি হোলদা লৈঙাক্লা
যু শুংবা অমদি য়োনবগী অয়াবা
পীথিবা ৱাৱেপ হন্দোকউ হায়দুনা
মীয়ামগী ওইবা ৰাকৎ মীফম অমা
পাঙথোকপ্তে। ৰাকৎ মীফম অদুদা
শৰুক য়াখিবা মীয়াম্মা মণিপুৰদা যু
লিগেলাইজেশ্যন তৌবা য়াৱোই,
লৈঙাক্লী ৱাৱেপ হন্দোকউ, যুদগী
মণিপুৰগী মীয়াম কল্ল হায়বা
খোজাওশিং লাউখি। ৰাকৎ মীফম
অদুদা শৰুক য়াখিবা ইমা অমনা
ফোঙদোকখিবদা, লৈঙাক্লা যুগী
মতাংদা হল্লক লৌৱক্লিবা ৱাৱেপ
অসি মমা অমা ওইনা অদুদা মৈৱা
পায়বী অমা ওইনা য়াবা ঙম্লেই।
মৰম অদুদা মীয়ামগী হুয়েংদুনা
লৈঙাক্লা ওইবা ৰাকৎ মীফম অমা
পাঙথোকপ্তে। ৰাকৎ মীফম অদুদা

এল এস টি কৈগী মীফম পাঙথোকপ্তে

ইম্ফাল, জানুৱাৰী ১৬ (এচএনএস) :
লাইনিংবু সনামহী থৌগল
কাঙলুপ (এল এস টি কে) ময়াই
লোয়শঙ ইম্ফাল অমদি জিৱি
কছাৱ মশা লোয়শঙগা লোয়ননা
অয়ুক্তী ওইবা এল এস টি কে
ময়াই লোয়শঙগী লুচিং পুৱেল
নিংখৌজম নিংখেমজাওনা থৌৱম
মপু ওইদুনা লাইনিংবু সনামহী
থৌগল কাঙলুপকী থাগী ওইবা মীফম
অমা জিৱিদা পাঙথোকপ্তে হায়না
এল এস টি কে ইম্ফালগী ইৱোম
ৰাজেননা থাদোৱকপা চেৱোল
অমনা ফোঙদোৱক্লি।
লোয়ননা নুংখিলগী মীফম
অমা ওইনা এল এস টি কে ময়াই
লোয়শঙগী লুচিং পুৱেল নিংখৌজম
নিংখেমজাও, জিৱি মশা লোয়শঙগী
লুচিং পুৱেল থৌনা ওজম কুম্ৰা,
কছাৱ মশা লোয়শঙগী লুচিং পুৱেল

খাঙেচুম বিদ্যানাথ অমদি লাইনিংবু
সনামহী থৌগল কাঙলুপ (এল
এস টি কে) ময়াই লোয়শঙগী
পাউতাক্কাই চুংখাম মুনাল অমসুং
জিৱি মশা লোয়শঙগী পাউতাক্কাই
নাথেম ইবুঙোল মীতৈনা পুৱা
থৌৱম মপু ওইদুনা মীয়ামগা পুৱা
ফম্বিয়াদুনা খৱ-নৈনবগী থৌৱম
অমসু পাঙথোকখি।
মীফম অদুদা মীতৈ ফুৰুপকী
চাউখৎ থৌৱাবনচিংবা পায়খৎনবা
য়াম্মা কুপ্পা তৱেং-তৱা থোক্তা খৱ-
নৈনবা। লোয়ননা মীফম অদুদা
জিৱি অমসুং কছাৱদসু লাইনিংবু
সনামহী লেংলিবা কিয়োং অমম
শানিবদা য়াওনা ৱাৱেপ কয়াসু লৌখি।
লাইনিংবু সনামহী থৌগল কাঙলুপনা
তোঙান তোঙানবা মফমশিংদা
চংম্মা মীতৈ ফুৰুপপু য়োকখৎনবা
হোংনদুনা লাকখিবনি হায়খি।

ঙসিগী ৱাশি ফল	
আইবা : ডো. ৰাংখেম জীৱোল সিংহ এসিষ্টেণ্ট প্ৰোফেচৰ (ৰাইওট্ট) জেনিফৰ চীংমৈৱোং, ইম্ফাল।	
তা ১৭/০১/২০২৩ ইং, লৈকাংপাকপা; ৰাকচিংগী ২৫ নি পানবা।	
	মেথ: নুংখিলগী মত্ৰু ফাওবা লাইবক ফবা অমদি ৰাখল থোকপা লৈ। থবক পাঙগনি, পল্লম্বা লন ফংজগনি। মছ চাওবনা য়েংপদি লৈগনি।
	লৈপা পাখংশিংগী- নীংবা থুংবা ৱাগনি। থৌনি পোংলম : লৈ হিগোক।
	মিথুন: শোক পনবা অমদি মৈনা তাথিবা নুংখিল। অমৌবা থবক-থৌৱমদা খুংচাও থাবা মতাং ৱাগনি। অশাওবা অমদি অনম তানবদি য়াৱেই।
	লৈপা পাখংশিংগী- নীংজবা থুংগনি। থৌনি পোংলম : লৈ অঙাঙবা।
	কৰ্কট: ঙাইমদবা অমদি মৰম নীংখিবা খঙদনা খুংচাও থাবনা মাঙজগদবা নুংখিল। নক্ৰবা মী লোয়নবদি কামগনি, মীচং তানবা ঙমগনি।
	লৈপা পাখংশিংগী- মতাং ইচা চাৱোই। থৌনি পোংলম : লৈ অচৌবা/শ্ৰেয়াম।
	সিংহ: অনিবা অপাশ্ৰনা হেনবনা অক-ফতা খহুবা ঙম্লেই। হহুং লোয়নগন, মীতোপ ৱাজগন। পুত্ৰ লৈতানা থৌ পাঙনবা হোংমৌ।
	লৈপা পাখংশিংগী- ৱাৱোনগনি। থৌনি পোংলম : লৈ হিগোক।
	কন্যা: নুংখিলগী নীংবা থুংবা, লন চঙবা অমদি নথক থোংবনা চানবদি লৈগনি। অচুম অৱান থিখনা ঙক কনবদি নুংখিথা নংগনি-ঈংখৌ।
	লৈপা পাখংশিংগী- মৰী ৱৰদি ঙৈ। থৌনি পোংলম : লৈ অঙাঙবা।
	তুলা: নুংখিল ফাওবা পুত্ৰিং পেমা থৌপাঙবা ঙমগনি, ওইজ- ওইজ ফংগনি, অঙম্বনা চাঙি। অশাওবনদি খুদোংখিবা নংহনগনি-তপখৌ।
	লৈপা পাখংশিংগী- নীংজবা ফুই। থৌনি পোংলম : লৈ অঙাঙবা।
	বৃশ্চিক: থেংলপা ওইজবা ফংগনি, নুংখিবা মৰুপকী মত্ৰেং ফংগনি, নৱল চাওখৎপগী নুংঙাইজবা লৈগনি। ঙাকপা ঙম্লেইদবা ৱা ঙাংগন।
	লৈপা পাখংশিংগী- নীংবা থুংগনি। থৌনি পোংলম : লৈ অশংবা/কিসমিস।
	ঘৰু: নুংখিলগী মত্ৰু ফাওবা নীংবা থুংগনি, খুংচাও থাথৌবা থাগনি। মৰুপ অমদি অঙম্বনা চানবীগনি। নাপজদি তৌগনু-লন মাঙগনি।
	লৈপা পাখংশিংগী- পুত্ৰিং ফাথনা লৈয়। থৌনি পোংলম : লৈ অচৌবা।
	মকৰ: থবক পাঙগনি, লন তানবসু য়াগনি, ইমুং মনুং ৱাতাবনা য়াইদগী হোম চাওখৎকনি। নাইতোম ৱা তুপ্পা, মী-থাৱদবদি থিবা মাঙগনি।
	লৈপা পাখংশিংগী- নীংবা থুংগনি। থৌনি পোংলম : লৈ/চি অঙাঙবা।
	কুন্ত: থেংলপা ৱেংবনা ওংলপা নত্ৰগা মীপায়বা লৈৱদসু ফৱনি। মীংৱেং/নাই-নশিংগী অফবা তানবসু মায় পাক্কানি। য়েংনৱদি মাঙজগনি।
	লৈপা পাখংশিংগী- মৰী ফৱনি। থৌনি পোংলম : লৈ হিগোক।
	মিন: শৌশিং চাওবা মীগী ৱা কাওগনু, নীংবদমক পাঙগনি খনগন, যাকা হোংনা চংলু। অয়েংপা লৈৱদসু ফৱনি, শেল থুমগী লম্বা কামগনি।
	লৈপা পাখংশিংগী- মতম মাঙগনি-চৱাংগনি। থৌনি পোংলম : লৈ হিগোক।

য়াইৱিপোক লাইমনাই খুলগী এল ৱাই সী ৱাইগী প্ৰসিদ্দেণ্ট হাংকে তৌৱস্বা চৈৱাক পীযু হায়না লৈকাং মীয়াম্মা কৈথেল মচাদা ৰাকৎ মীফম পাঙথোকপ্তে

ইম্ফাল, জানুৱাৰী ১৬ (এচএনএস) :
ইম্ফাল ইষ্ট দিষ্ট্ৰিক্টকী পুলিস
ষ্টেশ্যনগী মনুং চম্মা লৈবা য়াইৱিপোক
লাইমনাই খুলগী লাইমনাই যুথ
ক্লব য়াইৱিপোক (এল ৱাই সী
ৱাই)কী প্ৰসিদ্দেণ্ট ৰাইমনাই
হোংখিবা থৌওং অদুবু য়ানিংদবা
ফোঙদোক্তা লৈকাং অদুগী মীয়াম্মা
ঙসি য়াইৱিপোক থোংখোংগী
কৈথেল মচাদা ৰাকৎ মীফম ফমদুনা
চেৱাৱিবা মীওই অদু মতিক চাবা
চৈৱাক পীদবনি হায়না ৰাকৎ মীফম
ফমদুনা খোঙজং চঙশিল্লত্ৰে।



অদু ইমুং-মনুংগা পাউ ফাওনদুনা
মমাঙ চহীগী সেপ্টেম্বৰ ২৮দা
ইৱাবত নুৰীং থৌৱমগা মৰী লৈননা
মণিপুৰ পুথীগী ওইনা লু-নানবগী,
লম-তু শেদোকপগী পাঙথোক্লবা
থৌৱমগুমা পাঙথোকখিবা লম-তু
শেংবগী থৌৱম অদুদা এল ৱাই
সী ৱাই ক্লবনা লৈকাংকশিং অদু
লৌথোক্তনা শেংদোকখি। মদুগী
মখা তাৱকপদা খুৱাই অসিদা
চনৱোইদবা, তৌৱোইদবা মওং
অমদা ওইনাম লৈমগী ইমুং-
মনুনা অতম্মনা ক্লবকী মেম্বৰ ১০
হেনবনা কোট্টা কেস তৌশিল্লত্ৰুনা

সম্মান থাৱকখি। থৌদোক অদুদগী
থৰ্দ পাৰ্ট ওইনা জে এ সী অমা
শেমদুনা নুত্ৰেন ওইনা ৱাৱোইশিন
পুৱক্লা হোংনদুনা লাক্লিবনি। চৈৱক
অসিদা ঙুৱাং জানুৱাৰী ১৫দা কেস
পানশিল্লক্লিবা ইমুংগী ওইনাম পেসো
হায়ৱিবা মীওই অসিনা মখুংতা মী
শিবা য়াবা খুংলায় থাঙ পায়দুনা
এল ৱাই সী ৱাই ক্লবকী প্ৰসিদ্দেণ্ট
থৌ পুৱিবা কোলম সঞ্জিৎকুম্ৰাবু
হাংকনি হায়না চখৱকখিবা থৌওং
অদুদা হৌনক্লবা লৈতনা লৈকাং
মীয়াম্মা হৌৱক্লিবা মীয়ামগী ওইবা
ঈহৌ অদু হৌৱকখিবনি হায়খি।

জে এ সীগী কো-কনডিনৰ
পুত্ৰিহোং